

سنی کانفرنس اور صوفی کانفرنس میں فرق

ڈاکٹر نوشاد عالم چشتی اور دوسرے احباب مسلسل اصرار کر رہے ہیں کہ اب قائد اہل سنت علامہ ارشد القادری علیہ الرحمہ کی ذات پر انگلی اٹھ رہی ہے، لہذا آپ کو کچھ ضرور تحریر کرنا چاہیے، یا کم از کم متذکرہ دونوں کے درمیان فرق کی وضاحت کرنی چاہیے۔

خیال رہے کہ برسوں سے لوگ میرے مزاج سے واقف ہیں کہ میں باہمی اختلافات میں خاموشی بہتر سمجھتا ہوں، تاہم بات والد گرامی علیہ الرحمہ کی ہے، اس لیے اپنے مزاج کے برخلاف چند سطریں قارئین کے گوش گزار کر رہا ہوں۔ اور یہ بھی پیش نگاہ رہے کہ مقتصد صرف دونوں کے درمیان خط فاصل سمجھنا ہے اور بس، رہی بات کیا غلط ہے اور کیا درست ہے، اس حوالے سے اباب حل و عقد جو کچھ لکھ رہے ہیں، وہی بہت ہے۔ دوسری بات یہ کہ متذکرہ پس منظر میں یہ میری پہلی اور آخری تحریر ہوگئی، لہذا مجھ سے مزید جواب اور جواب الجواب کی توقع نہ کی جائے۔

۱۔ سنی کانفرنس میں ”بھارت مانا کی ہے“ کانفرنس نہیں لگا، خیال رہے کہ مجھے یہ اعتراف ہے کہ صوفی کانفرنس میں منتظمین نے یہ نعرہ نہیں لگایا تھا، تاہم ضروری تھا کہ منتظمین کی جانب سے کھلے الفاظ میں اسی جگہ تردید بھی ہوتی۔

۲۔ سنی کانفرنس میں غیر مسلم مدعو نہیں کیے گئے۔

۳۔ سنی کانفرنس کا افتتاح وزیراعظم ہند نے نہیں کیا۔

۴۔ سنی کانفرنس میں کسی فرقہ پرست شخصیت کو مدعو نہیں کیا گیا۔

۵۔ سنی کانفرنس میں شرکاء کانفرنس کی آمد کے حوالے سے کذب بیانی نہیں کی گئی۔ خیال رہے کہ صوفی کانفرنس میں کبھی مزین ملت علامہ عبدالحفیظ صاحب مدظلہ العالی کی تصویر کے ساتھ اشتہار شائع ہوا، جب کہ انہوں نے شرکت سے پہلے ہی معذرت کر لی تھی۔ اسی طرح امین ملت حضرت امین میاں صاحب قبلہ کی تصویر کے ساتھ بھی آمد کے اشتہارات شائع ہوئے۔ اسی طرح یہ اطلاعات بھی موصول ہوئیں ہیں کہ پروگرام کی صحیح برقی میڈیا پر یہ خبر پھیلائی گئی کہ حضرت تاج الشریعہ مدظلہ العالی دہلی آچکے ہیں، وہ شریک اجلاس ہوں گے۔

۶۔ سنی کانفرنس کے کسی اجلاس میں بے پردہ خواتین شریک نہیں ہوئیں۔

۷۔ سنی کانفرنس میں حکومت کی کارکردگی پر بھانگ دہل تنقیدیں ہوئیں اور ان کے خلاف نعرے لگائے گئے، تاہم موجودہ بھارتی حکومت میں جس طرح فرقہ پرست عناصر مسلمانوں کے خلاف زہرا گل رہے ہیں اور خود را کین حکومت بھی حوصلہ افزائی کر رہے، اس سے ہر خاص و عام اچھی طرح واقف ہے، لیکن پورے چار روزہ پروگرام میں ایک بار بھی کسی سے ایک جملہ تک کہنے کی جرأت نہ ہوئی۔

۸۔ سنی کانفرنس میں سماع اور رقص و سرور کی محفل نہ بچائی گئی۔

۹۔ سنی کانفرنس کو ہندوستان میں اہل سنت و جماعت کے سارے بڑے مراکز کی حمایت و تائید حاصل رہی اور علامتی طور پر سب شریک بھی ہوئے۔

۱۰۔ سنی کانفرنس میں مرد و عورت کہیں بھی ساتھ ساتھ بیٹھے ہوئے نہ دیکھے گئے۔

۱۱۔ سنی کانفرنس میں فاضل بریلوی رضی اللہ عنہ کی ستائش کرنے والوں کو ہدف تنقید نہیں بنایا گیا۔

۱۲۔ سنی کانفرنس میں اکابرین اہل سنت کی نظروں میں تمام مشکوک ڈاکٹر طاہر القادری جیسی شخصیت کو مدعو نہیں کیا گیا۔

۱۳۔ سنی کانفرنس میں شرعی پس منظر میں کوئی قابل گرفت جملہ نہ کہے گئے، جس طرح ڈاکٹر طاہر القادری نے کہے کہ صوفی کسی پر فتویٰ نہیں لگاتا ہے۔

۱۴۔ سنی کانفرنس کے لیے ناقابل فہم و ادراک نہیں، بلکہ محال ڈینگیں نہیں باگی گئیں، جیسا کہ پاکستان سے شائع ہونے والے اخبارات اور برقی میڈیا میں شائع ہوتا رہا کہ ڈاکٹر طاہر القادری کے خطاب کے حوالے سے صوفی کانفرنس کے لیے لاکھوں دعوت نامے تقسیم کر دیے گئے ہیں اور تیس لاکھ افراد کی شرکت کی توقع ہے۔ یہ بات ہر شخص جانتا ہے کہ رام لیلا میدان میں ہندوستانی لوکل ٹرین کی طرح لوگ ٹھونسنے جائیں جب بھی دو لاکھ سے زیادہ نہیں سما سکتے ہیں۔

۱۵۔ سنی کانفرنس میں آرائیں ایس کی لے سے لے ملا کر متحدہ قومیت کی تائید و توثیق نہیں کی گئی۔

نوٹ: رہی بات کہ ”سنی کانفرنس“ حکومت کے مالی تعاون سے ہوئی تھی تو اس حوالے سے ہمارے پاس کوئی حتمی ثبوت نہیں ہے، اور ناظم کانفرنس دنیاے فانی سے کوچ کر چکے ہیں، اس لیے اب تصدیق ہونی مشکل بھی ہے۔ لہذا، اس باب کو ہمیشہ کے لیے بند کر دیجیے ویسے بھی ”صوفی کانفرنس“ کے ناظم کب اعتراف کر رہے ہیں کہ انہیں حکومت سے مالی تعاون حاصل رہا ہے، تو پھر متذکرہ دونوں کانفرنسوں کے پس منظر میں ”حکومتی تعاون“ اور ”عدم تعاون“ کے حوالے سے ”قدر مشترک“ تلاش کرنے کی زحمت ہی کیوں اٹھائی جا رہی ہے؟ پہلے زمین کے اوپر والے سے تصدیق کروا لیجیے، پھر زمین کے نیچے والے تک پہنچنے کی کوشش کر لیجیے گا!

گزارش: یقین کیجیے کہ بادل ناخوانستہ یہ جملے سپرد قلم ہوئے ہیں، تاہم اپنے احباب سے بھی اور بزرگوں سے بھی، گزارش ہے کہ قائد اہل سنت علیہ الرحمہ اس دنیا میں نہیں رہے ہیں، لہذا اگر ان کی خدمات کی ستائش نہ کر سکتے ہوں تو کم از کم انہیں ہدف تنقید نہ بنایا جائے۔

غلام زرقانی قادری

(جانشین قائد اہل سنت علیہ الرحمہ)

۱۶ مئی ۲۰۱۶ء